

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಶ್ರೀ ಅಬ್ದುಲ್ ವಹಾಬ್, ಹಿಂದಿನ ಕಛೇರಿ ಅಧೀಕ್ಷಕ ಮತ್ತು ಶ್ರೀ ಅಂಬಣ್ಣ, ಹಿಂದಿನ ಸಹಾಯಕ ಕಾರ್ಯದರ್ಶಿ, ಜಿಲ್ಲಾ ಪಂಚಾಯತ್, ಬಳ್ಳಾರಿ ಇವರ ವಿರುದ್ಧದ ಉದ್ದೇಶಿತ ಶಿಸ್ತು ಕ್ರಮವನ್ನು ಕೈ ಬಿಡುವ ಬಗ್ಗೆ - ಆದೇಶ.

ಓದಲಾಗಿದೆ

1. ಸರ್ಕಾರದ ಆರೋಪ ಪಟ್ಟಿಯೊಂದಿಗೆ ಕಾರಣ ಕೇಳುವ ನೋಟೀಸ್ ಸಂಖ್ಯೆ:ಗ್ರಾಅಪ 11 ಇಎನ್‌ಕ್ಯೂ 2014, ದಿನಾಂಕ:28.9.2018.
2. ಆಪಾದಿತರ ವಿವರಣೆ ದಿನಾಂಕ:
 1. ಅಬ್ದುಲ್ ವಹಾಬ್ - ದಿನಾಂಕ:24.12.2018.
 2. ಅಂಬಣ್ಣ - 24.12.2018.

ಪ್ರಸ್ತಾವನೆ:-

ಶ್ರೀ ಅಬ್ದುಲ್ ವಹಾಬ್ ಹಿಂದಿನ ಕಛೇರಿ ಅಧೀಕ್ಷಕ ಮತ್ತು ಶ್ರೀ ಅಂಬಣ್ಣ, ಹಿಂದಿನ ಸಹಾಯಕ ಕಾರ್ಯದರ್ಶಿ ಇವರುಗಳು ಜಿಲ್ಲಾ ಪಂಚಾಯತ್, ಬಳ್ಳಾರಿ ಇಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಬಳ್ಳಾರಿ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ ಕಾರ್ಯಾಲಯದಲ್ಲಿ ಉಗ್ರಾಣ ಸಾಮಗ್ರಿಗಳ ಖರೀದಿಯಲ್ಲಿ ಆಗಿರುವ ಅವ್ಯವಹಾರದ ಕುರಿತು ನಿವೃತ್ತ ಕಾರ್ಯಪಾಲಕ ಇಂಜಿನಿಯರ್‌ಗಳಾದ(1) ಶ್ರೀ ಮಾರುತಪ್ಪ ಕೋಗಿಲೆ(2) ಶ್ರೀ ವೆಂಕಟೇಶ್ವರ(3) ಶ್ರೀ ಮುಕ್ಕುಂಭಾಷ (4) ಶ್ರೀ ಕೆ.ಚೆನ್ನಪ್ಪ, ಈ ನಾಲ್ವರು (ನಿವೃತ್ತ) ಕಾರ್ಯನಿರ್ವಾಹಕ ಅಭಿಯಂತರರಿಂದ ಸರ್ಕಾರಕ್ಕೆ ಉಂಟಾದ ನಷ್ಟವನ್ನು ವಸೂಲಿ ಮಾಡುವ ಸಂಬಂಧ, ನ್ಯಾಯಾಲಯದಲ್ಲಿ ಸಿವಿಲ್ ಸೂಟ್ ದಾಖಲಿಸಲು ಸರ್ಕಾರದಿಂದ ಸ್ವೀಕೃತವಾಗಿದ್ದ ಸೂಚನಾ ಪತ್ರದ ಅನ್ವಯ ಸಿವಿಲ್ ಸೂಟ್ ದಾಖಲಿಸುವ ಸಂಬಂಧ ಕಡತದಲ್ಲಿ ಸರಿಯಾಗಿ ಪರಿಶೀಲಿಸದೆ ಅನಗತ್ಯ ವಿಳಂಬವಾಗಲು ಕಾರಣರಾಗಿ ಕರ್ತವ್ಯ ಲೋಪಗಳನ್ನು ಎಸಗಿರುತ್ತಾರೆ ಎಂಬ ಆರೋಪಗಳಿಗೆ ಸಂಬಂಧಿಸಿದಂತೆ ಸದರಿ ಇಬ್ಬರ ವಿರುದ್ಧ ಕ.ನಾ.ಸೇ (ವ.ನಿ.ಮೇ) ನಿಯಮಗಳು 1957 ರ ನಿಯಮ 11 ರಡಿ ಇಲಾಖಾ ವಿಚಾರಣೆ ಜರಗಿಸಲು ಉದ್ದೇಶಿಸಿ ಮೇಲೆ ಓದಲಾದ ಕ್ರಮಾಂಕ (1) ರ ದಿನಾಂಕ:28.9.2018 ರಲ್ಲಿ ಆರೋಪ ಪಟ್ಟಿ ಅನುಬಂಧ-1 ರಿಂದ 4 ನ್ನು ಜಾರಿ ಮಾಡಲಾಗಿತ್ತು.

ಪ್ರತಿಯಾಗಿ ಇಬ್ಬರು ಆರೋಪಿತರು ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ:24.12.2018 ರಂದು ಕೆಲವೊಂದು ದಾಖಲೆಗಳೊಂದಿಗೆ ವಿವರಣೆ ಸಲ್ಲಿಸಿದ್ದು ಸದರಿ ವಿವರಣೆಯಲ್ಲಿ ಅವರ ವಿರುದ್ಧದ ಆರೋಪಗಳನ್ನು ನಿರಾಕರಿಸಿ, ಆರೋಪಗಳಿಂದ ಮುಕ್ತಗೊಳಿಸುವಂತೆ ಕೋರಿರುತ್ತಾರೆ. ಶ್ರೀಯುತರುಗಳ ವಿವರಣೆಯನ್ನು ಪರಿಶೀಲಿಸಲಾಗಿದ್ದು, ಶ್ರೀ ಅಬ್ದುಲ್ ವಹಾಬ್, ಹಿಂದಿನ ಕಛೇರಿ ಅಧೀಕ್ಷಕ, ಜಿಪಂ, ಬಳ್ಳಾರಿ ಇವರು ಸಲ್ಲಿಸಿರುವ ಹೇಳಿಕೆಯಲ್ಲಿ ಶ್ರೀ ಮಾರುತಪ್ಪ ಕೋಗಿಲೆ, ಹಿಂದಿನ ಕಾ.ಇಂ ಮತ್ತು ಇತರರ ವಿರುದ್ಧ ಸಿವಿಲ್ ದಾವೆ ಹೂಡುವ ಕಡತದ ಟಿಪ್ಪಣಿ ಹಾಳೆಗಳನ್ನು ಲಗತ್ತಿಸಿದ್ದು ಅದರಲ್ಲಿ ಸದರಿಯವರು ದಾಖಲಿಸಿದ ಟಿಪ್ಪಣಿ ಕಂಡಿಕೆ ಸಂಖ್ಯೆ:147, 148, ನ್ನು ಉಲ್ಲೇಖಿಸಿ ಸರ್ಕಾರದಿಂದ ಬಂದ ನಿರ್ದೇಶನದನುಸಾರ ಕ್ರಮ ಕೈಗೊಳ್ಳಲು ಕಡತದಲ್ಲಿ ಟಿಪ್ಪಣಿ ದಾಖಲಿಸಲಾಗಿರುತ್ತದೆಯೆಂದು, ಮು.ಕಾ.ಅ, ಜಿಪಂ, ಬಳ್ಳಾರಿ ಅವರ ಆದೇಶದನುಸಾರ ಸಿವಿಲ್ ದಾವೆ ಹೂಡುವ ಕುರಿತು ದಿನಾಂಕ:24.1.2009 ರಂದು ಕಾ.ಇಂ, ಪಂ.ರಾ.ಇಂ ವಿಭಾಗ, ಬಳ್ಳಾರಿ ಇವರಿಗೆ ನಿರ್ದೇಶನ ನೀಡಲಾಗಿರುತ್ತದೆಯೆಂದು, ನಂತರ ಸರ್ಕಾರದಿಂದ ಸ್ವೀಕೃತವಾದ ಮತ್ತೊಂದು ಅರೆ. ಸರ್ಕಾರಿ ಪತ್ರವನ್ನು ಪರಿಶೀಲಿಸಿ, ಸಂಬಂಧಿಸಿದ ಕಡತದ ಕಂಡಿಕೆ-165 ರಲ್ಲಿ ಟಿಪ್ಪಣಿ ದಾಖಲಿಸಿ, ಅಂದಿನ ಕಾರ್ಯಪಾಲಕ ಇಂಜಿನಿಯರ್ ಇವರಿಗೆ

ನೋಟಿಸ್ ಜಾರಿ ಮಾಡಲಾಗಿರುತ್ತದೆಯೆಂದು, ನಂತರ ಕಾರ್ಯಪಾಲಕ ಇಂಜಿನಿಯರ್ ಇವರು ನೀಡಿದ ವಿವರಣೆಯನ್ನು ಕಡತದ ಕಂಡಿಕೆ- 175 ರಿಂದ 176 ರವರೆಗೆ ಮಂಡಿಸಿರುತ್ತೇನೆಂದು ತಿಳಿಸಿರುತ್ತಾರೆ. ಮುಂದುವರಿದು, ಕಛೇರಿ ಅಧೀಕ್ಷಕರ ಹುದ್ದೆಯು ಕೆಳ ಹಂತದ ಲಿಪಿಕ ಹುದ್ದೆಯಾಗಿದ್ದು ಮೇಲಾಧಿಕಾರಿಗಳು ಪತ್ರಗಳ ಮೇಲೆ ನೀಡುವ ಒಕ್ಕಣೆ (endorsement) ಹಾಗೂ ಕಡತದಲ್ಲಿ ನೀಡುವ ಆದೇಶಗಳನುಸಾರ ಕಡತವನ್ನು ನಿರ್ವಹಣೆ ಮಾಡಿದ್ದು, ತಮ್ಮ ಕರ್ತವ್ಯದ ಅವಧಿಯಲ್ಲಿ ಪ್ರತಿಯೊಂದು ಮಾಹಿತಿಯನ್ನು ಸ್ಪಷ್ಟವಾಗಿ ಮೇಲಾಧಿಕಾರಿಗಳ ಗಮನಕ್ಕೆ ಸಲ್ಲಿಸಿ ಅವರ ಆದೇಶಾನುಸಾರ ಕಾರ್ಯನಿರ್ವಹಿಸಿರುತ್ತೇನೆಂದು ತಿಳಿಸಿ, ಅವರ ವಿರುದ್ಧದ ಆರೋಪಗಳನ್ನು ಕೈ ಬಿಡಲು ಕೋರಿರುತ್ತಾರೆ.

ಮತ್ತೊಬ್ಬ ಆರೋಪಿತರಾದ ಶ್ರೀ ಅಂಬಣ್ಣ ಹಿಂದಿನ ಸಹಾಯಕ ಕಾರ್ಯದರ್ಶಿ ಇವರು ಸಲ್ಲಿಸಿರುವ ವಿವರಣೆಯಲ್ಲಿ ಸದರಿಯವರು ಸದರಿ ಜಿಲ್ಲಾ ಪಂಚಾಯತ್‌ನಲ್ಲಿ ದಿನಾಂಕ:02.1.2007 ರಿಂದ 06.9.2007 ರವರೆಗೆ ಕೇವಲ 8 ತಿಂಗಳ ಕಾಲ ಕಾರ್ಯನಿರ್ವಹಿಸಿರುವ ಬಗ್ಗೆ ಸಮರ್ಥಿಸುವ ಸಿ.ಟಿ.ಸಿ ಪ್ರತಿಗಳನ್ನು ಸಲ್ಲಿಸಿರುತ್ತಾರೆ. ಮುಂದುವರಿದು ಸರ್ಕಾರದಿಂದ ದಿನಾಂಕ:07.8.2007 ರಂದು ಬರೆದ ಪತ್ರದಲ್ಲಿನ ನಿರ್ದೇಶನವನ್ನು ಅನುಸರಿಸಿ, ಉಗ್ರಾಣ ಕೊರತೆ ಹೊಂದಾಣಿಕೆ ಆಗಿದೆಯೋ ಇಲ್ಲವೋ ಎಂಬದರ ಕುರಿತು ಸಮರ್ಪಕವಾಗಿ ಪರಿಶೀಲಿಸಲು ಜಿಲ್ಲಾ ಪಂಚಾಯತ್ ಕಛೇರಿಯ ಮುಖ್ಯ ಲೆಕ್ಕಾಧಿಕಾರಿಯವರಿಗೆ ಪತ್ರ ಬರೆಯಲು ದಿನಾಂಕ:28.8.2007 ರಂದು ಕಡತವನ್ನು ಅನುಮೋದನೆಗೆ ಸಲ್ಲಿಸಿದ್ದು ನಂತರ ದಿನಾಂಕ:31.8.2007 ರಂದು ಮುಖ್ಯ ಲೆಕ್ಕಾಧಿಕಾರಿಯವರಿಗೆ ಪತ್ರ ಬರೆದಿರುವ ಬಗ್ಗೆ ಅದರ ಪ್ರತಿಯನ್ನು ಸಲ್ಲಿಸಿ, ತಮ್ಮಿಂದ ಪ್ರಸಕ್ತ ಪ್ರಕರಣದಲ್ಲಿ ಯಾವುದೇ ವಿಳಂಬವಾಗಿರುವುದಿಲ್ಲವೆಂದು ತಮ್ಮ ವಿರುದ್ಧದ ಆರೋಪಗಳನ್ನು ಕೈ ಬಿಡಲು ಕೋರಿರುತ್ತಾರೆ.

ಪ್ರಕರಣದಲ್ಲಿ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ಬಳ್ಳಾರಿ, ಇಲ್ಲಿ 1995-96 ರಿಂದ 2001-02 ರ ಅವಧಿಯಲ್ಲಿ ಉಗ್ರಾಣ ಕೊರತೆ ಉಂಟಾಗಿರುತ್ತದೆ. ಸದರಿ ಉಗ್ರಾಣ ಕೊರತೆಗೆ ಕಾರಣರಾದ ನಾಲ್ಕು ನಿವೃತ್ತ ಅಧಿಕಾರಿಗಳಿಂದ ನಷ್ಟದ ಪ್ರಮಾಣವನ್ನು ಸಿವಿಲ್/ಕ್ರಿಮಿನಲ್ ಮೊಕದ್ದಮೆ ಹೂಡಿ ನಷ್ಟದ ಪ್ರಮಾಣವನ್ನು ವಸೂಲಿ ಮಾಡಲು ಕ್ರಮ ಕೈಗೊಳ್ಳಲು ಸರ್ಕಾರದಿಂದ ಸಾಕಷ್ಟು ನಿರ್ದೇಶನಗಳನ್ನು ನೀಡಿದ್ದರೂ ಸಹ ಆಪಾದಿತರು ಕ್ರಮ ಕೈಗೊಂಡಿರುವುದಿಲ್ಲವೆಂಬ ಆರೋಪವಿದ್ದು ಸದರಿ ಇಬ್ಬರು ಅಧಿಕಾರಿ/ನೌಕರರು ನೇರವಾಗಿ ಆರ್ಥಿಕ ನಷ್ಟ ಉಂಟು ಮಾಡಿರುತ್ತಾರೆ ಎಂಬ ಆರೋಪಗಳು ಇರುವುದಿಲ್ಲ. ಆರೋಪಿತರ ಪೈಕಿ ಶ್ರೀ ಅಬ್ದುಲ್ ವಹಾಬ್ ಇವರು 2009 ರಿಂದ 2011 ರವರೆಗೆ ಬಳ್ಳಾರಿ ಜಿಲ್ಲಾ ಪಂಚಾಯತ್‌ನಲ್ಲಿ ಕಾರ್ಯನಿರ್ವಹಿಸಿದ್ದು ಸದರಿಯವರು ಲಗತ್ತಿಸಿರುವ ಜಿಲ್ಲಾ ಪಂಚಾಯತ್ ಕಛೇರಿಯ ಕಡತದ ಟಿಪ್ಪಣಿ ಹಾಳೆಗಳನ್ನು ಪರಿಶೀಲಿಸಲಾಗಿ, ಸರ್ಕಾರದಿಂದ ಬರೆಯಲಾದ ಪತ್ರವನ್ನು ಸೂಕ್ತ ಕಾಲದಲ್ಲಿ ಮೇಲಾಧಿಕಾರಿಗಳಿಗೆ ಕಡತದಲ್ಲಿ ಮಂಡಿಸಿರುವಂತಹುದು ಹಾಗೂ ಮೇಲಾಧಿಕಾರಿಗಳು ಕಡತದಲ್ಲಿ ನೀಡಿರುವ ಆದೇಶಗಳನ್ನು ಅನುಸರಿಸಿ ಕ್ರಮ ಕೈಗೊಂಡಿರುವುದು ಕಂಡು ಬರುತ್ತದೆ. ಮತ್ತೊಬ್ಬ ಆರೋಪಿತರಾದ ಶ್ರೀ ಅಂಬಣ್ಣ, ಇವರು ಬಳ್ಳಾರಿ ಜಿಲ್ಲಾ ಪಂಚಾಯತ್ ಕಛೇರಿಯಲ್ಲಿನ ಸಹಾಯಕ ಕಾರ್ಯದರ್ಶಿ ಹುದ್ದೆಯಲ್ಲಿ ಕೇವಲ 8 ತಿಂಗಳ ಕಾಲ ಕೆಲಸ ನಿರ್ವಹಿಸಿದ್ದು, ಅ ಅವಧಿಯಲ್ಲಿ ಮುಖ್ಯ ಲೆಕ್ಕಾಧಿಕಾರಿಯವರು ಸಲ್ಲಿಸಿದ್ದ ದಿನಾಂಕ:30.1.2003 ರ ವರದಿಯನ್ನು ಉಲ್ಲೇಖಿಸಿ ಸದರಿ ತಪಾಸಣಾ ವರದಿಯಲ್ಲಿ ಆಪಾದಿತ ಅಧಿಕಾರಿಗಳು ಎಷ್ಟು ದುರುಪಯೋಗಪಡಿಸಿಕೊಂಡಿರುತ್ತಾರೆ ಎಂಬ ಅಂಶಗಳನ್ನು ಅಳವಡಿಸಿಕೊಂಡು ವರದಿಯನ್ನು ಸಲ್ಲಿಸಲು ತಿಳಿಸಿ ದಿನಾಂಕ:31.8.2007 ರಂದು ಮುಖ್ಯ ಲೆಕ್ಕಾಧಿಕಾರಿಗೆ ಪತ್ರ ಬರೆದಿರುವ ಬಗ್ಗೆ ದಾಖಲೆಯನ್ನು ಸಲ್ಲಿಸಿರುತ್ತಾರೆ.

9

ಶ್ರೀ ಮಾರುತಪ್ಪ ಕೋಗಿಲೆ, ಹಿಂದಿನ ಕಾರ್ಯಪಾಲಕ ಇಂಜಿನಿಯರ್ ಮತ್ತು ಇತರರ ವಿರುದ್ಧ ಸಿವಿಲ್ ದಾವೆ ಹೂಡಲು ಕ್ರಮ ಕೈಗೊಳ್ಳುವಂತೆ ಸರ್ಕಾರದಿಂದ ದಿನಾಂಕ:5.12.2006 ರಿಂದ ಪತ್ರ ಬರೆಯಲಾಗಿರುತ್ತದೆ. ಅದರ ಸಮರ್ಪಕ ಮಾಹಿತಿಯ ಕೊರತೆಯ ಹಿನ್ನೆಲೆಯಲ್ಲಿ ಹಾಗೂ ಬಳ್ಳಾರಿ ಜಿಲ್ಲಾ ಪಂಚಾಯತ್ ಹಂತದಲ್ಲಿ ನೇರವಾಗಿ ಸದರಿ ಅಧಿಕಾರಿಗಳ ವಿರುದ್ಧ ಸಿವಿಲ್ ದಾವೆ ಹೂಡುವ ದಿಸೆಯಲ್ಲಿ ಕ್ರಮ ಕೈಗೊಳ್ಳದೆ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ಬಳ್ಳಾರಿಗೆ ಪತ್ರ ಬರೆದಿರುವಂತಹ ಕ್ರಮಗಳಿಂದ ಸಿವಿಲ್ ದಾವೆ ಹೂಡುವ ಪ್ರಕ್ರಿಯೆಯಲ್ಲಿ ವಿಳಂಬವಾಗಿರುತ್ತದೆ.

ಪ್ರಸಕ್ತ ಪ್ರಕರಣದಲ್ಲಿ ಆಪಾದಿತರಾದ ಶ್ರೀ ಅಬ್ದುಲ್ ವಹಾಬ್, ಮತ್ತು ಅಂಬಣ್ಣ ಇವರ ವಿರುದ್ಧ ಯಾವುದೇ ಆರ್ಥಿಕ ದುರುಪಯೋಗದ ಆರೋಪಗಳು ಇರುವುದಿಲ್ಲ. ಜೊತೆಗೆ ಈಗಾಗಲೇ ಶ್ರೀ ಮಾರುತಪ್ಪ ಕೋಗಿಲೆ, ಹಿಂದಿನ ಕಾರ್ಯಪಾಲಕ ಇಂಜಿನಿಯರ್ ಮತ್ತು ಇತರರ ವಿರುದ್ಧ ಸಿವಿಲ್ ದಾವೆ ಹೂಡಿರುವುದರಿಂದ ಮೇಲ್ಕಂಡ ಅಧಿಕಾರಿಗಳ ವಿರುದ್ಧದ ಇಲಾಖಾ ವಿಚಾರಣೆಯನ್ನು ಮುಂದುವರಿಸುವ ಯಾವುದೇ ಅಂಶಗಳು ಕಂಡು ಬಂದಿರುವುದಿಲ್ಲವಾದ್ದರಿಂದ, ಅವರ ವಿರುದ್ಧದ ಶಿಸ್ತು ಕ್ರಮವನ್ನು ಕೈ ಬಿಡಲು ಸರ್ಕಾರವು ನಿರ್ಧರಿಸಿರುತ್ತದೆ. ಆದ್ದರಿಂದ, ಈ ಆದೇಶ.

ಆದೇಶ ಸಂಖ್ಯೆ:ಗ್ರಾಅಪ 11 ಇಎನ್‌ಕ್ಯೂ 14, ಬೆಂಗಳೂರು, ದಿನಾಂಕ:05.3.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸರ್ಕಾರವು ಶ್ರೀ ಅಬ್ದುಲ್ ವಹಾಬ್, ಹಿಂದಿನ ಕಛೇರಿ ಅಧೀಕ್ಷಕ ಮತ್ತು ಶ್ರೀ ಅಂಬಣ್ಣ, ಹಿಂದಿನ ಸಹಾಯಕ ಕಾರ್ಯದರ್ಶಿ, ಜಿಲ್ಲಾ ಪಂಚಾಯತ್, ಬಳ್ಳಾರಿ ಇವರ ವಿರುದ್ಧ ಮೇಲೆ ಒದಲಾದ ಕ್ರಮಾಂಕ (1)ರ ಆರೋಪ ಪಟ್ಟಿಯಲ್ಲಿ ಮಾಡಲಾದ ಆರೋಪಗಳ ಕುರಿತಂತೆ ಜರುಗಿಸಲು ಉದ್ದೇಶಿಸಿದ್ದ ಶಿಸ್ತು ಕ್ರಮವನ್ನು ಈ ಹಂತಕ್ಕೆ ಕೈ ಬಿಟ್ಟು ಆದೇಶಿಸಿದೆ.

ಕರ್ನಾಟಕ ರಾಜ್ಯ ಪಾಲರ ಆದೇಶಾನುಸಾರ

ಮತ್ತು ಅದರ ಹೆಸರಿನಲ್ಲಿ

(ಎಸ್.ರಂಗನಗೌಡ) 05/03/2019

ಸರ್ಕಾರದ ಅಧೀನ ಕಾರ್ಯದರ್ಶಿ(ಸೇವೆಗಳು-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಇವರಿಗೆ:

1. ಮಹಾಲೇಖಪಾಲರು,(ಲೆಕ್ಕ ಪತ್ರ 1&2)/(ಆಡೀಟ್) ಕರ್ನಾಟಕ, ಬೆಂಗಳೂರು.
2. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬಳ್ಳಾರಿ.
4. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು, ಕೆ.ಆರ್.ವೃತ್ತ, ಬೆಂಗಳೂರು
5. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲ ಸಾರಿಗೆ ಇಲಾಖೆ, (ಸೇವೆಗಳು-ಎ ಮತ್ತು ಸಿ).
6. ಸಂಬಂಧಿಸಿದ ಅಧಿಕಾರಿ/ನೌಕರರಿಗೆ (ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬಳ್ಳಾರಿ ಇವರ ಮುಖಾಂತರ)
7. ಮಾನ್ಯ ಗ್ರಾ.ಅ.ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಯವರು
8. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ /ಉಪ ಕಾರ್ಯದರ್ಶಿ/ ಇವರ ಆಪ್ತ ಕಾರ್ಯದರ್ಶಿ/ಆಪ್ತ ಸಹಾಯಕರು
9. ಶಾಖಾ ರಕ್ಷಾ ಕಡತ/ಕಂಪ್ಯೂಟರ್ ಸೆಲ್/ ಹೆಚ್ಚುವರಿ ಪ್ರತಿ.

